

Eg taki ekki Óla so tungt

– Eg ætli ekki at lata meg ávirka av skringingini hjá Óla Breckmann. – Men hetta er ein lögín máti at taka lógvatak uppá, heldur Karsten Hansen

ÁKI BERTHOLDSSEN

– Hetta taki eg ekki so tungt. Men eg skilji tað ikki.

Grova atfinningarnar frá Óla Breckmann røra ikki Karsten Hansen, figgjarmálaráðharran, stórvægis.

I Dagblaðnum mánadagin leggur formaður fólkaflokksins á tingi eftir sínum samgongufelögum, ikki minst eftir tjóðveldisflokkinum.

Høgt verður harðliga niður á Karsten Hansen fyri at hann hevur latið almennu úreiðslurnar hækka yvir 100 milliónir.

„Fulast“ er hækkingin til skúlaværkið uppá 30 milliónir, sambært Dagblaðnum.

Karsten Hansen sigur, at hetta tekur hann ikki so tungt.

– Eg taki hetta sum tað, ið stendur í bibliuni um, at tann tú elskar, tyktar tú.

Óli Breckmann er jú sjálvboðin farin uppá hesa „ræðuligu“ samgongu.

– Og eg giti, at tá ið á

stendur, og tað skal atkvøðast, fer atkvøðan hjá Óla nokk at ikki at resta í hjá samgonguni.

Og hví, hann akkurat leggur eftir skúlamálum, tykir mær lógi, tí tað var undanfarna landsstýrið, sum gjørdi nýggju skúla-lógina og atkvøddi hana ígjøgnum tingi við Óla Breckmann á odda sum formanni fólkaflokksins.

Ein lögín máti

Hinvegin sigur Karsten Hansen, at hann skilur ikki mannin.

– Hetta er ein ótrúliga lögín máti at taka lógvatak uppá. Og eg siggi satt at siga ikki nakað positivt endamálvøð hesum.

Tað eru tey sum halda, at Óli Breckmann er úti eftir at beina fyri samgonguna, tí hann ræðist fullveldisættanirnar?

– Eg tíni ikki so frægt sum at gita um endamálið.

– Men tað tykist sum sum hetta er ein partur av prís-

inum fyri at vera uppi í politikki.

Karsten Hansen sigur, at eftir hansara tykki er Óli Breckmann eitt innanhýsismál hjá Fólkaflokkinum.

– Hann er formaður folkaflaksins. Og tað má fólkaflokkurin sjálvur meta um, um teir halda, at hetta er tann effektivasti og mest konstruktivi máti at varðveita eitt gott samstarv.

Sjálvur heldur Karsten Hansen, at hann hevur gott samstarv við øll tey, sum hann hevur við at gera, hóast tey ikki altíð eru samd.

Tí heldur hann heldur ikki, at, at skringing hjá Óla Breckmann beinleiðis oyðileggur nakað fyri samgonguna.

Tí fer Karsten Hansen heldur ikki at lurta eftir ráðunum frá Óla Breckmann um at halda seg til fólkafloksfiggjarpolitikk.

–Tjóðveldisflokkurin hevur sett meg at umsita figgjarmál og tað geri eg útrá samgonguskjalnum.

Løgd fram í dag

Annars verður uppskoti til figgjarlóg fyri 1999 løgd fram í dag.

Og Karsten Hansen vildi seinnapartin í gjár ikki út við tølunum.


Tó heldur hann ikki, at tøluni, sum Óli Breckmann vísir á, eru eftirlarandi.

– Tað er munur á hesari figgjargóginu og teirri seinastu, sum undanfarna samgongan legði fram.

– Hon hevði 18 milliónir í yvirskoti, tá ið avdráttirnar vóru taldir við.


– Tann, vit leggjja fram í dag, hevur væl yvir 100 milliónir í yvirskoti, umframt avdráttirnar, sigur Karsten Hansen

–Álopið frá Óla Breckmann rørir meg ikki stórvægis. Tá ið avtornar, og atkvøðast skal, fer hansara atkvøða nevvan at resta í hjá samgonguni, sigur Karsten Hansen



Statoil ynskir at keypa Saga

Um eitt oljufelag ynskir at gerast størri og at tryggja sær atgongd til ávísar oljubrunnar, so er Saga Petroleum eitt tað besta keypið í lötuni. Fleiri oljufeløg standa í lötuni klár til at yvirtaka norska oljufelagið



JÓGVAN HUGO GARDAR UR OSLO

I dag leggur Saga Petroleum fram síni rakrartørl fyr seinastu fyra mánaðirnar. Hetta er ikki hugaligur lesnaður hjá eigarunum, aftaná at Saga longu tann 15. september boðaði frá, at tey skulu skriva niður virðið á felagnum við 2,5 milliardum norskum krónum.

Saga-virðisbrøvini liggja í lötuni sera lágt á virðis-

brævamarknaðinum, sjálvt um virðið øktis eitt vet mánaðagin. Tá komu boð frá Statoil um, at tey eru hugað at keypa Saga Petroleum. A virðisbrævamarknaðinum verður Saga í dag mett til umleið tíggu milliardir norskar krónur. Hetta er bert tvær milliardir meir enn felagið keypti Santa Fe fyri í 1996.

Freistandi at keypa

Søurnar ganga í Noregi um, at dagarnir sum eitt sjálvstøðugt felag skjott eru taldir hjá Saga. Samstundis vísa serfrøðingar á, at tað at Statoil eigur 15 prosent (hava keypt út Hydro) og Hafslund eigur fimm prosent í Saga kann vera við til, at onnur feløg ikki vilja royna at keypa Saga.

Salomon Smith Barney kunnngjordi tann 18. sep-

tember, at Saga Petroleum var eitt gott keyp fyri tey, sum ynsku at keypa sær rættindi til oljubrunnar.

Saga avvisir

A høvuðsskrivstovuni hjá Saga Petroleum vóru viðmerkingarnar stuttar og avvisandi aftan á, at tað kom fram, at Statoil umhugsar at keypa Saga.

– Um Statoil ger álvara av hesum, so er hetta eitt ikki eitt vinarligt keyp, vóru boðini frá Saga.

Statoil og norska olju- og orkumálaráðið skulu hava tosað saman um at tryggja, at Saga Petroleum ikki endar á utlendskum hondum.

Hvørgin av pørtunum vildu í gjár gera viðmerkingar til hetta.

Nú ljóðar, at Statoil ynskir at keypa Saga

savnsmynd

Vøgg Guttesen deyður

Sum býarverkfrøðingur seinastu 15 árinu hevur Vøgg Guttesen havt ein tjóðandi leiklut í stóru menningini av býnum. Hann andaðist bráðliga sunnukvöldið, 60 ára gamal

EIRIKUR LINDENSKOV

Sunnudagin andaðist Vøgg Guttesen, býarverkfrøðingur í Havn 60 ára gamal.

Vøgg Guttesen kom í starv hjá Tórshavnar býráð í september 1977 sum verkfrøðingur.

1. januar í 1983 tók hann við sum býarverkfrøðingur eftir pápa sín, Poul Guttesen.

Vøgg Guttesen tók studentsprøv í 1956. Í 1962 tók hann prógv sum byggifrøðingur, og starvaðist hann í fleiri ár hjá Phil & Søn. Hann starvaðist eisini í nøkur ár sum verkfrøðingur bæði hjá byggifelagnum Danberg & Sørensen og hjá Gunnar Waagstein.

5. september í ár vóru liðin 21 ár síðani, at hann kom í starv hjá kommununi.

Vøgg Guttesen varð fyrri nøkrum vikum síðani innlagdur við hjartaliburði, og hevur hann seinastu tíðina bundið frið. Hann kendi seg kortini so birgan, at hann helt seg kunna koma aftur til arbeiðis - men sunnukvöldið andaðist hann bráðliga.

Sum býarverkfrøðingur seinastu 15 árinu hevur Vøgg Guttesen havt ein tjóð-

andi leiklut í stóru menningini av býnum, og í býarumsitingini verður stórvægis saknur í honum.

Vøgg Guttesen kom í starv hjá Tórshavnar býráð í 1977. 1. januar 1983 tók hann við sum býarverkfrøðingur eftir pápa sín

